

பிப்ரவரி - 17

## TNPSC துளிகள்

- ❖ G20 அமைப்பிற்கான இந்தியாவின் தலைமைத்துவத்தின் ஒரு பகுதியாக, மின்னணுவியல் மற்றும் தகவல் தொழில்நுட்பத் துறை அமைச்சகம் ஆனது (MeitY) உத்தரப் பிரதேசத்தின் லக்னோ நகரில் முதலாவது எண்ணிமப் பொருளாதாரப் பணிக் கட்டுப்பாட்டுக் குழு (DEWG) கூட்டத்தினை நடத்தியது.
- ❖ மத்தியக் கலாச்சார அமைச்சகம் ஆனது மும்பை நகரில் உள்ள ஆசாத் மைதானத்தில் 2023 ஆம் ஆண்டு ராஷ்ட்ரிய சமஸ்கிருதி மஹோத்சவ் நிகழ்ச்சியை நடத்த உள்ளது.
- ❖ இந்தியாவின் முதலாவது குளிர்நீர்நீர் இரட்டை அடுக்கு மின்சாரப் பேருந்து சேவையானது மும்பையின் பேருந்துச் சேவையில் சேர்க்கப்பட்டது.
- ❖ மத்திய இரசாயனம் மற்றும் உரங்கள் துறை அமைச்சர் டாக்டர் மான்சுக் மாண்டவியா, உத்தரப் பிரதேசத்தில் உள்ள அயோன்லா மற்றும் புல்பூர் ஆகிய இடங்களில் அமைக்கப்பட்டுள்ள IFFCO திரவ நுண் யூரியா உற்பத்தி ஆலைகளை திறந்து வைத்தார்.
- ❖ PEPSICO மற்றும் CARE ஆகிய நிறுவனங்களின் மனிதநேய உதவி வழங்கீட்டு அறக் கட்டளை அமைப்புகள் ஒன்று சேர்ந்து "She Feeds the World" என்ற ஒரு திட்டத்தினை இந்தியாவில் அறிமுகப்படுத்தியுள்ளன.
  - வேளாண் துறையில் பெண்களுக்கு அதிகாரம் அளிக்கச் செய்வதே இந்தத் திட்டத்தின் நோக்கமாகும்.

## தேசியச் செய்திகள்

### அகலப்பட்டை அலைவரிசைக்கான வரையறை



- ❖ அகலப்பட்டை அலைவரிசைக்கான வரையறையில், தொலைத் தொடர்பு சேவை வழங்கீட்டு நிறுவனங்கள் தற்போது குறைந்தபட்சம் 2 Mbps இணையச் சேவை வேகம் வழங்க வேண்டும்.
- ❖ இதற்கு முன்பு 2013 ஆம் ஆண்டு முதல் அந்த அலைவரிசையில் நான்கில் ஒரு பங்கு, அதாவது 512 Kbps சேவை வழங்கப்பட வேண்டியிருந்தது.
- ❖ 2022 ஆம் ஆண்டு நவம்பர் மாதத்தில், இந்தியாவில் உள்ள அகலப்பட்டை அலைவரிசை சேவை பயன்பாட்டாளர்களின் எண்ணிக்கை 825.38 மில்லியன் ஆகும்.

- ❖ 2012 ஆம் ஆண்டிற்கான தேசியத் தொலைத் தொடர்புக் கொள்கையானது, 2015 ஆம் ஆண்டிற்குள் அகலப் பட்டை அலைவரிசை சேவைக்கான வரையறையை 2 Mbps ஆக மாற்றுவதற்கான இலக்கை நிர்ணயித்துள்ளது.

### நதிப்புற நகரங்கள் கூட்டணி உறுப்பினர்களின் வருடாந்திரக் கூட்டம்


- ❖ நதிப்புற நகரங்கள் கூட்டணி உறுப்பினர்களின் வருடாந்திரக் கூட்டம் ஆனது புனே நகரில் ஏற்பாடு செய்யப்பட்டுள்ளது.
- ❖ தேசிய நகர்ப்புற விவகாரங்கள் கல்வி நிறுவனத்துடன் (NIUA) இணைந்து தேசியத் தூய்மை கங்கை திட்டத்தினால் (NMCG) இது ஏற்பாடு செய்யப்பட்டது.
- ❖ DHARA என்பது நகர்ப்புற நதிகளுக்கான முழு அளவிலான நடவடிக்கையை மேற்கொள்ளத் தனித்தனிக் குறிக்கிறது.
- ❖ நதிப்புற நகரங்கள் கூட்டணி ஆனது 2021 ஆம் ஆண்டில் தொடங்கப்பட்டது.
- ❖ இந்தியாவின் நதிப்புற நகரங்கள், நகர்ப்புற நதிகளின் நிலையான மேலாண்மை அமைப்பிற்கான தகவல் பரிமாற்றம் மற்றும் கலந்துரையாடல் ஆகியவற்றினை மேற்கொள்வதற்கான ஒரு பிரத்தியேகத் தளமாகும்.
- ❖ 2021 ஆம் ஆண்டில் 30 நகரங்களை உறுப்பினராக கொண்டு தொடங்கப்பட்ட நிலையில், தற்போது இது இந்தியா முழுவதும் 95 நகரங்கள் இந்த அமைப்பின் உறுப்பினர்களாக உள்ளது.



### TRIFED ஆதி மஹோத்சவத் திருவிழா

- ❖ பழங்குடியினர் விவகார அமைச்சகம் ஆனது, சமீபத்தில் ஆதி மஹோத்சவ விழாவை புது டெல்லியில் தொடங்கியது.
- ❖ ஆதி மஹோத்சவ விழாவின் ஒரு முக்கிய நோக்கம் பழங்குடியினரின் தயாரிப்புப் பொருட்களின் விநியோகத்தினை ஊக்குவிப்பதாகும்.
- ❖ பழங்குடியினர் துறை அமைச்சகத்தின் சார்பில் TRIFED அமைப்பானது இந்த விழாவை நடத்துகிறது.

- ❖ இந்த நிகழ்வின் கருத்துரு, "பழங்குடியினரின் கைவினைப் பொருட்கள், கலாச்சாரம், உணவு வகைகள் மற்றும் வர்த்தகத்தின் மதிப்பினைக் கொண்டாடுதல்" என்பதாகும்.



### பீமா சுகம் இணையதளம்

- ❖ இந்திய அரசாங்கம், சமீபத்தில் பீமா சுகம் என்ற இணைய தளத்தினைத் தொடங்கியது.
- ❖ இது காப்பீடு தொடர்பான விநியோகங்களை மேற்கொள்வதற்கான ஒரு மின்னணு தளமாகும்.
- ❖ சந்தையில் உள்ள அனைத்துக் காப்பீட்டு நிறுவனங்களையும் இங்கு கண்டறிந்து, காப்பீட்டுத் திட்டங்களை இந்தத் தளம் மூலம் வாங்க இயலும்.
- ❖ காப்பீட்டுகளை வாங்கும் நிறுவனங்கள் மற்றும் விற்பனையாளர்கள் இந்த இணையத் தளத்தினை எளிதில் அணுகக் கூடிய வகையில் உள்ளது.

## Bima Sugam: A game changer?

Policyholders will be able to buy insurance products directly or through assisted mode

All insurance intermediaries including individual agents, web aggregators will have access to **Bima Sugam**

There will be a variety of products, businesses and payment options on this platform to choose from

Know-your-customer (KYC) will be done through Aadhaar number and the data will auto populate

### இந்திய அரிசி மாநாடு 2023

- ❖ 2வது இந்திய அரிசி மாநாடானது, சமீபத்தில் ஒடிசாவின் கட்டாக் நகரில் உள்ள தேசிய அரிசி ஆராய்ச்சி நிறுவனத்தில் தொடங்கப்பட்டது.
- ❖ 2023 ஆம் ஆண்டிற்கான இந்த மாநாட்டின் கருத்துரு, "நெல் ஆராய்ச்சியை மாற்றி அமைத்தல்" என்பதாகும்.



- ❖ உலகளாவிய உணவு நெருக்கடி மற்றும் நெல் பயிர்களின் உற்பத்தி மற்றும் விளைச்சலை அதிகரிக்க உதவும் சமீபத்திய அறிவியல் முன்னேற்றங்கள் ஆகியவை குறித்து இந்த மாநாட்டில் கலந்தாலோசிக்கப்படும்.



## மாநிலச் செய்திகள்

### முதல் தேசிய மெட்ரோ இரயில் தகவல் மையம்




- ❖ புது டெல்லியில், முதலாவது தேசிய மெட்ரோ இரயில் தகவல் மையத்தினை உருவாக்கும் பணி நடைபெற்று வருகிறது.
- ❖ தேசிய மெட்ரோ இரயில் தகவல் மையமானது, இந்தியா முழுவதும் உள்ள பல நகரங்களில் அமைந்துள்ள மெட்ரோ வலையமைப்புகள் மற்றும் போக்குவரத்து அமைப்புகளின் விரிவாக்கம் பற்றிய தகவல்களை வழங்கும்.
- ❖ இந்தக் கட்டிடமானது, இந்திய மெட்ரோ இரயில் வலையமைப்புகளுக்கான தகவல் மற்றும் புதுமையாக்க மையமாக செயல்படுவதனை நோக்கமாகக் கொண்டதாகும்.

- ❖ இது சம்பந்தப்பட்ட அனைத்துத் தரப்பினருக்கும் பேச்சுவார்த்தை மற்றும் ஒத்துழைப்பு ஆகியவற்றுக்கான ஒரு தளத்தை இது வழங்கும்.

## பிரபலமானவர்கள், விருதுகள் மற்றும் நிகழ்வுகள்

### தயானந்த சரஸ்வதி அவர்களின் 200வது பிறந்தநாள் (1824-1883)

- ❖ தயானந்த சரஸ்வதி அவர்கள், 1824 ஆம் ஆண்டு பிப்ரவரி 12 ஆம் தேதியன்று பிறந்தார்.
- ❖ ஒரு சமூக சீர்திருத்தவாதியான அவர் அந்தக் காலத்தில் நிலவிய சமூக ஏற்றத் தாழ்வுகளை எதிர்த்துப் போராடுவதற்காக 1875 ஆம் ஆண்டில் ஆர்ய சமாஜம் என்ற அமைப்பினை நிறுவினார்.
- ❖ ஒரு ஏகத்துவ இந்து ஒழுங்கமைப்பான இது மரபுவழி இந்து மதத்தின் சடங்கு சார்ந்த அத்துமீறல்கள் மற்றும் சமூகக் கோட்பாடுகளை நிராகரித்து மற்றும் வேதப் போதனைகளின் அடிப்படையிலான ஒன்றுபட்ட இந்துச் சமுதாயத்தை உருவாக்கச் செய்வதனை ஊக்குவித்தது.
- ❖ சமூகச் சீர்திருத்தங்கள் மற்றும் கல்விக்கு முக்கியத்துவம் கொடுத்தல் ஆகியவற்றின் மூலம் நாட்டின் கலாச்சாரம் மற்றும் சமூக விழிப்புணர்வில் ஆர்ய சமாஜம் முக்கியப் பங்கு வகித்துள்ளது.
- ❖ அவரது மகத்தானப் படைப்பான சத்யார்த் பிரகாஷ் (1875), "வேதக் கொள்கைகளுக்குத் திரும்புவதை" வலியுறுத்தியது.
- ❖ இஸ்லாமிய அல்லது கிறித்தவ மதத்திற்கு மாறியவர்களை மீண்டும் இந்து மதத்திற்கு கொண்டு வருவதற்கான சுத்தி என்ற கருத்தை அவர் ஆதரித்தார்.



Hindu religious leader Dayanand Saraswati was born on Feb 12, 1824

## 'India for Indians'

Was the first to give the call for *Swarajya* as 'India for Indians'

Madam Cama, Vinayak Savarkar, Madan Lal Dhingra and Mahatma Hansraj were his followers

Was the first to call dalits as *Harijans*

Promoted *Swadeshi* and equal rights for women

"What is crucial in dealing with loss is not to lose the lesson"

## முக்கிய தினங்கள்

### உலக வானொலி தினம் - பிப்ரவரி 13

- ❖ 2011 ஆம் ஆண்டு நவம்பர் 03 ஆம் தேதியன்று, யுனெஸ்கோ அமைப்பானது பிப்ரவரி 13 ஆம் தேதியினை உலக வானொலி தினமாக அறிவித்தது.

- ❖ 1946 ஆம் ஆண்டில் இந்த நாளில் தான் ஐக்கிய நாடுகள் சபையின் வானொலி முதன் முதலில் நிறுவப் பட்டது.
- ❖ வானொலியின் முக்கியத்துவத்தைப் பேணுவதுடன், அதிகாரிகள் வானொலி மூலம் தகவல்களை அணுக வாய்ப்பளித்தலை ஊக்குவிக்கச் செய்வதற்காகவும் வேண்டி இந்தத் தினமானது அனுசரிக்கப் படுகிறது.
- ❖ 2023 ஆம் ஆண்டிற்கான உலக வானொலி தினத்தின் கருத்துரு, 'வானொலி மற்றும் அமைதி' என்பதாகும்.
- ❖ இந்தியாவில் முதலாவது, வானொலி ஒலிபரப்பு ஆனது 1923 ஆம் ஆண்டு ஜூன் மாதத்தில் பம்பாய் நகரின் ரேடியோ குழுமம் மூலம் மேற்கொள்ளப்பட்டது.
- ❖ சுமார் 479 வானொலி நிலையங்கள் இந்தியாவில் உள்ள நிலையில் அகில இந்திய வானொலி நிறுவனம் உலகின் மிகப்பெரிய ஒலிபரப்பு நிறுவனங்களில் ஒன்றாக திகழ்கிறது.
- ❖ இது இந்திய மக்கள் தொகையில் 99.19% மக்களுக்குச் சேவையினை வழங்குகிறது.



### தேசிய மகளிர் தினம் - பிப்ரவரி 13

- ❖ இந்த நாள் இந்தியாவின் நைட்டிங்கேல் என்று அழைக்கப்படும் சரோஜினி நாயுடு அவர்களின் பிறந்தநாளை நினைவு கூறுகிறது.
- ❖ ஆணாதிக்க இந்தியச் சமூகத்தில் பெண்களின் உரிமைகளை நிலைநாட்டுவதற்காக சரோஜினி நாயுடு ஆற்றிய இணையற்றப் பங்களிப்பை இந்த நாள் கொண்டாடச் செய்கிறது.
- ❖ இந்தத் தினமானது அவருடைய கலாச்சாரம், அரசியல் மற்றும் பொருளாதாரப் பங்களிப்பை அங்கீகரிக்கிறது.
- ❖ அரசியலைத் தவிர, சரோஜினி நாயுடு அவர்கள், இந்திய இலக்கிய வரலாற்றில் மிகச் சிறந்த கவிஞர்களில் ஒருவராக உலகளவில் அங்கீகரிக்கப்பட்டவர் ஆவார்.
- ❖ 1925 ஆம் ஆண்டில், இந்தியத் தேசிய காங்கிரஸின் கட்சித் தலைவராக அந்த அமைப்பினை வழி நடத்திய முதல் பெண்மணி இவரே ஆவார்.



- ❖ இந்தியாவில் பிளேக் தொற்றுநோய் பரவிய காலத்தில் சரோஜினி நாயுடு அவர்கள் ஆற்றியச் சேவைக்காக பிரிட்டிஷ் அரசாங்கம் 'கைசர்-இ-ஹிந்த்' பதக்கம் வழங்கிப் பாராட்டியது.

**Sarojini Naidu**  
13 February 1879 - 2 March 1949

**The Nightingale of India**

-----

**Was the first woman to become Governor in 1947**  
Great patriot, politician, orator and administrator

-----

Began writing at the age of 12  
**Her Famous works include**  
**Maher Muneer & The Golden Threshold**

*"A country's greatness lies in its ideals of Love and Sacrifice that inspire the Mother of the Race"*



### சர்வதேச வலிப்பு நோய் தினம் - பிப்ரவரி 13



- ❖ இது ஒவ்வோர் ஆண்டிலும் பிப்ரவரி மாதத்தின் இரண்டாவது திங்கட்கிழமையன்று கொண்டாடப்படுகிறது.
- ❖ இந்த நோய் பற்றியும், அதற்கான ஆரம்பக் கட்ட அறிகுறிகளை அடையாளம் காண்பது பற்றியுமான விழிப்புணர்வை அதிகரிப்பதே இதன் நோக்கமாகும்.
- ❖ வலிப்பு நோய் என்பது மூளையின் செயல்பாட்டைப் பாதிக்கும் ஒரு நரம்புக் கோளாறு ஆகும்.
- ❖ குழந்தைகளிடையே ஏற்படும் இந்த நோய்ப் பாதிப்பானது தாமதமாக கண்டறியப்படுகிறது.
- ❖ ஆரம்ப நிலையிலேயே கண்டறிந்தால், இந்த நோயினை எளிதில் குணப்படுத்தலாம்.
- ❖ உலகில் சுமார் 50 மில்லியன் மக்கள் வலிப்பு நோயால் பாதிக்கப்பட்டுள்ளனர்.

- ❖ அவர்களில் 80% பேர் குறைந்த மற்றும் நடுத்தர வருமானம் கொண்ட நாடுகளில் வாழ்கின்றனர்.

### **APEDA அமைப்பின் ஸ்தாபன தினம் - பிப்ரவரி 13**

- ❖ வேளாண் பொருட்கள் ஏற்றுமதி மேம்பாட்டு ஆணையம் (APEDA) ஆனது இந்த ஆண்டு தனது 37வது ஸ்தாபன தினத்தினைக் கொண்டாடியது.
- ❖ 2000-2001 ஆம் ஆண்டில் 0.6 பில்லியன் அமெரிக்க டாலருக்கும் அதிகமாக வேளாண் மற்றும் பதப்படுத்தப்பட்ட உணவுப் பொருட்களை ஏற்றுமதி செய்துள்ள நிலையில் இது 2021-2022 ஆம் ஆண்டில் மேற்கொள்ளப்பட்ட ஏற்றுமதியின் மதிப்பு 2477 பில்லியன் அமெரிக்க டாலர்கள் ஆகும்.
- ❖ வேளாண் பொருட்கள் ஏற்றுமதி மேம்பாட்டு ஆணையமானது, உழவர் இணைப்பு தளம் என்ற இணைய தளத்தினையும் அமைத்துள்ளது.
- ❖ வேளாண் பொருட்கள் ஏற்றுமதி மேம்பாட்டு ஆணையமானது, 1985 ஆம் ஆண்டு வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையச் சட்டத்தின் கீழ் அரசாங்கத்தால் நிறுவப்பட்டது.
- ❖ இது வர்த்தகம் மற்றும் தொழில்துறை அமைச்சகத்தின் கீழ் செயல்படுகிறது.

